



# Almannamálaráðið

## Lögtingið

Dagfesting: 26. júní 2020  
Mál nr.: 20/00596  
Málsviðgjört: JAK  
Eftirkannað: Lógartænastan dagfestir

**Lögtingsmál nr. xx/2020: Uppskot til lögtingslóg um broyting í lögtingslóg um Húsálánsgrunn** (Ráðgeving og heimild til fígging av bústaðabygging)

## Uppskot til

**Lögtingslóg um broyting í lögtingslóg um Húsálánsgrunn**  
(Ráðgeving og heimild til fígging av bústaðabygging)

### § 1

Í lögtingslóg nr. 62 frá 31. maí 2017 um Húsálánsgrunn, sum broytt við lögtingslóg nr. 140 frá 6. október 2011, lögtingslóg nr. 125 frá 7. desember 2012 og lögtingslóg nr. 81 frá 29. maí 2017, verða gjórdar hesar broytingar:

1. Aftan á § 6 verður sum kapittul 3 a sett:

**“Kapittul 3 a  
Ráðgeving um alternativar byggi- og fíggingarhættir**

**§ 6 a.** Húsálánsgrunnurin veitir borgarum ráðgeving um alternativar byggi- og fíggingarhættir.

*Stk. 2.* Húsálánsgrunnurin kann móti gjaldi veita stovnum, kommunum, feløgum o.ø. ráðgeving um alternativar byggi- og fíggingarhættir.”

2. Í § 8 b, stk. 1 verður “250 mió. kr.” broytt til: “650 mió. kr.”
3. Í § 8 b, stk. 4 verður “í fíggjarmálum” strikað.

### § 2

Henda lögtingslóg kemur í gildi dagin eftir, at hon er kunngjørd.

## Kapittul 1. Almennar viðmerkingar

### 1.1. Orsakir til uppskotið

Landsstýrið hefur í samgonguskjalinum sett sær fyri:

- at økja um og fjøltátta útboðið av bústøðum kring landið,
- at seta ferð á bygging av vardum bústøðum,
- at betra møguleikarnar hjá føroyskum familjum at seta búgv uttanfyri miðstaðaøkini, og
- at javnseta almenna og privata bústaðabygging til tess at økja um áhugan hjá privatum virkandi.

Húsalánsgrunnurin (Bústaðir) er bústaðapolitiska amboðið hjá landsstýrinum, sum kann fremja hesar ætlanirnar í verki. Húsalánsgrunnurin hefur frammanundan útvegað 333 leigubústaðir kring landið, og tá verkætlanirnar, sum í lýtuni eru í gongd ella ávegis, eru lidnar, fer almenna bústaðafelagið at hava 500 bústaðaeindir.

Áhaldandi fólkavøksturur hefur tó við sær, at tað framvegis tykist vera stórir tørvur á alternativum bústaðamøguleikum kring landið, og tí er neyðugt at geva Húsalánsgrunninum møguleika at fara undir nýggjar verkætlanir, soleiðis at arbeiðið við at fjøltátta føroyska bústaðamarknaðin kann halda fram. Tað er trupult at meta um, júst hvussu stórir bústaðatørvurin er – í lýtuni eru ikki amboð at gera neyvar metingar – men ábendingar eru um, at bústaðamarknaðurin er ov lítið fjøltáttaður, og at samlaða útboðið ikki stendur í mát við eftirspurningin.

Landsstýrið hefur tí við lógaruppskotinum valt at geva Húsalánsgrunninum heimild at fígga bústaðir fyri 400 mió. kr. komandi árin.

Húsalánsgrunnurin hefur áður víst á, at tað almenna ikki megnar at nøkta allan bústaðatørvin í landinum; til tað er tørvurin ov stórir. Tí er umráðandi, at virkseimið hjá Húsalánsgrunninum verður skipað soleiðis, at áhugin hjá privatum virkandi ikki verður køvður. Fyri at eggja privata og stovnsliga kapitalinum – sum er til staðar í landinum – at halda fram við at gera íløgur í bústaðamarknaðin í teimum økjum, har grundarlag er fyri kapping, hefur landsstýrið gjørt av, at fer Húsalánsgrunnurin undir verkætlanir í tílúkum økjum, skal hetta vera á javnsettum grundarlagi við atlíti at avkastkravi og atgongd til kommunal grundøkir.

Mett verður, at javnsettu treytirnar eisini fara at betra um møguleikarnar hjá Húsalánsgrunninum at taka lut í samstørvum við privatum virkandi og stovnsligum íleggjarum og harvið økja enn meira um útboðið.

Ein fjøltáttaður bústaðamarknaður eigur at fevna um øll; eisini tey við serligum tørvi. Tí hefur landsstýrið gjørt av at seta ferð á bygging av vardum bústøðum kring landið. Partur av teimum 400 mió. kr., sum Húsalánsgrunnurin við lógaruppskotinum fær heimild at fígga bústaðir fyri, verður tí brúktur til almannagagnligar verkætlanir innan bústaðaøkið, eitt nú búfelagsskapir ella sambýlir til fólk við serligum tørvi og barnaverndarstovnar.

Almannagagnligu bústaðaverkætlanirnar kunnu tó eisini fevna um onnur sløg av bústøðum, eitt nú lestrarbústaðir.

Fyri at tryggja, at tað frameftir eisini verður møguligt at búseta seg á smærru plássunum, hevur landsstýrið harafturat gjørt av, at partur av fíggingini skal brúkast til bústaðabygging uttanfyri miðstaðaøkini í Føroyum.

Húsálansgrunnurin er sum nevnt bústaðapolitiska amboðið hjá landsstýrinum. Landsstýrið hevur tí við lógaruppskotinum valt at stovnseta eina ráðgeving hjá Húsálansgrunninum (Bústøðum), sum borgarar, kommunur, feløg o.o. kunnu venda sær til fyri at fáa ráðgeving um alternativar byggi- og fíggingarhættir.

Trupulleikin í dag er, at tað kann tykjast trupult hjá einstaklingum at seta seg inn í, hvussu ein best skipar seg í ein búfelagsskap, hvussu eitt lutaíbúðafelag verður stovnað, hvussu fígging fæst til vega o.s.fr. Tørvur er sostatt á eini ráðgeving, sum kann hjálpa einstaklingum, ella bólkar av persónum, víðari á leið við sínum ætlanum, og harvið stuðla undir ein meira fjøltáttaðan bústaðamarknað.

Lógaruppskotið er partur av bústaðapolitisku ætlanini hjá landsstýrinum, sum – afturat omannevndu átøkum – eisini fevnir um eitt alment-privat samstarv um vardar bústaðir.

## **1.2. Galdandi lóggáva**

Sambært verandi § 8 b í lógtingslógini kann Húsálansgrunnurin fígga bygging av bústøðum upp til 250 mió. kr. við at skriva út lánsbrøv til íleggjarar í Føroyum, við at taka lán frá stovnsligum íleggjarum í Føroyum ella við bankaláni úr føroyskum banka.

Partur av teimum 250 mió. kr. er nú brúktur, meðan restin er bundin í verkætlanir, sum annaðhvørt eru í gongd ella ávegis. Húsálansgrunnurin hevur tí ikki móguleika at fara undir nýggjar bústaðaverkætlanir uttan so, at nýggj fígging verður fingin til vega.

Sambært lógtingslógini hevur Húsálansgrunnurin onga ráðgevingarskyldu mótvegis borgarum, stovnum, kommunum, feløgum o.ø.

## **1.3. Endamálið við uppskotinum**

Endamálið við uppskotinum er at geva almenna bústaðafelagnum móguleika at halda fram við at økja um og fjøltátta útboðið av bústøðum kring alt landið.

Við uppskotinum verður tað møguligt hjá Húsálansgrunninum at fara undir nýggjar verkætlanir fyri 400 mió. kr. afturat teimum verkætlanunum, sum í dag annaðhvørt eru í gongd ella ávegis.

Endamálið við uppskotinum er harafturat at stovnseta eina ráðgeving hjá Húsálansgrunninum um alternativar byggi- og fíggingarhættir, sum kann leggja lunnar undir ein meira fjølbroyttan føroyskan bústaðamarknað.

## **1.4. Samandráttur av nýskipanini við uppskotinum**

Við uppskotinum fær Húsálansgrunnurin heimild at fígga bústaðabygging fyri 400 mió. kr. við at skriva út lánsbrøv til íleggjarar í Føroyum, við at taka lán frá stovnsligum íleggjarum í Føroyum ella við bankaláni úr føroyskum banka.

Húsalánsgrunnurin fekk í 2017 heimild at fígga bústaðir fyri 250 mió. kr. Lániheimildin frá 2017 er í dag annaðhvørt brúkt ella bundin í verkætlanir, sum eru í gongd ella ávegis. Við lógaruppskotinum fær Húsalánsgrunnurin sostatt møguleika at fígga bústaðir fyri 400 mió. kr. afturat.

#### *Ætlað nýtsla av lániheimildini*

Av teimum 400 mió. kr. eru 200 mió. kr. ætlaðar til almannagagnligar bústaðaverkætlanir, sum verða gjørdar eftir avtalu við landsstýrismannin í bústaðamálum. Dømi um tílíkar verkætlanir eru búfelagsskapir ella sambýlir til fólk við serligum tørvi, barnaverndarstovnar og lestrarbústaðir.

100 mió. eru ætlaðar til vanligar bústaðir í teimum økjum í landinum, har grundarlag ikki er fyri kapping við privat virkandi.

100 mió. eru ómarkaðar, men fara tær til verkætlanir í økjum, har grundarlag er fyri kapping við privat virkandi, skal hetta vera á javnsettum grundarlagi við atliti at avkastkravi og atgongd til kommunal grundøkir.

Mett verður, at tað við 200 mió. kr. kunnu fáast til vega uml. 110-150 vanligar búeindir kring landið. Henda meting verður tó ávirkað av, hvat slag av bygging talan er um; eitt nú stødd á bústøðunum, um bygt verður á staðnum, ella um modul verða flutt inn og sett upp á staðnum.

#### *Ráðgeving um alternativar byggi- og fíggingarhættir*

Við uppskotinum verður harafturat stovnstett ein ráðgeving hjá Húsalánsgrunninum um alternativar byggi- og fíggingarhættir, sum borgarar, stovnar, kommunur, feløg o.o. kunnu venda sær til.

### **1.5. Ummæli og ummælissskjal**

Umframt, at lógaruppskotið hevur ligið til almenna hoyring, hevur uppskotið verið til ummælis hjá:

- Felagnum Føroyskir Peningastovnar
- LÍV
- Betri Pensjón
- Vinnuhúsinum
- MEGD
- Búgva
- Almannerkinum
- Bústøðum
- Stjórnarráðunum

## **Kapittul 2. Avleiðingarnar av uppskotinum**

### **2.1. Fíggjarligar avleiðingar fyri land og kommunur**

At Húsálansgrunnurin fær 400 mió. kr. at byggja fyri komandi árinum, fer at hava við sær hægri lønargjaldingar í byggivinnuni og avleiddum vinnum, sum selja vørur og tænastur til byggivinnuna, og at land og kommunur fara at fáa fleiri skatta- og avgjaldsinntøkur.

Økta útboðið av bústøðum fer væntandi at stuðla undir, at fólkaøksturinn síðani 2014 heldur fram. Hetta kann skapa grundarlag fyri størri virksemini, hægri inntøkum og búskaparvøkstri, og harvið eisini størri inntøkur til landskassan og kommunukassarnar.

### **2.2. Umsitingarligar avleiðingar fyri land og kommunur**

Uppskotið hevur við sær umsitingarligar avleiðingar fyri Húsálansgrunnin og Landsbanka Føroya. Uppskotið hevur ongum umsitingarligar avleiðingar við sær fyri kommunurnar.

### **2.3. Avleiðingar fyri vinnuna**

Uppskotið hevur við sær jaligar avleiðingar fyri vinnuna, tí uppskotið økir um virksemini í byggivinnuni og avleiddum virksemini av byggivinnuni.

Eisini er tað jaligt fyri vinnuna, at Húsálansgrunnurin, í teimum økjum, har grundarlag er fyri kapping við privat virkandi, frameftir skal virka undir javnsettum treytum við atlitum til avkastkravi og atgongd til kommunal grundøki.

### **2.4. Avleiðingar fyri umhvørvið**

Mett verður ikki, at uppskotið hevur serligar avleiðingar fyri umhvørvið.

### **2.5. Avleiðingar fyri serstøk øki í landinum**

Partur av figgingini skal brúkast til bústaðaverkætlanir uttanfyri miðstaðaøkini. Mett verður tí, at uppskotið kann hava við sær jaligar avleiðingar fyri nøkur av smærru plássunum í landinum.

### **2.6. Avleiðingar fyri ávísar samfelagsbólkar ella felagsskapir**

Lógaruppskotið hevur jaligar avleiðingar fyri persónar, ið bera brek, og persónar við serligum tørvi, tí Almannaverkið hevur ávísingarrætt til 5. hvørja íbúð hjá Húsálansgrunninum. Harafturat fer ein partur av teimum 200 mió. kr. til almannagagnligar bústaðaverkætlanir at fevna um vardar bústaðir, eitt nú búfelagsskapir og sambýlir til persónar við serligum tørvi.

Lógaruppskotið hevur harafturat jaligar avleiðingar fyri tey, sum í dag hava trupult við at fáa sethúsafígging o.l., tí útboðið av leigubústøðum verður økt munandi kring landið. Harafturat kann ráðgevingin, ið við lógaruppskotinum verður stovnst sett hjá Húsálansgrunninum, seta gongd á ein meira fjøltáttaðan og fevnandi bústaðamarknað.

### **2.7. Millumtjóðasáttmálar á økinum**

Mett verður ikki, at uppskotið hevur avleiðingar fyri millumtjóðasáttmálar á økinum.

## **2.8. Tvørgangandi millumtjóðasáttmálar**

Mett verður ikki, at uppskotið hevur avleiðingar fyri skyldur Føroya sambært Hoyvíkssáttmálanum.

Mett verður ikki, at lógaruppskotið hevur týðning fyri skyldur Føroya sambært EMRS.

Við lógaruppskotinum verður útboðið av vardum bústøðum økt. Uppskotið hevur tí jalligar avleiðingar fyri persónar, ið bera brek, umframt skyldur Føroya sambært ST-sáttmálanum um rættindi einstaklinga, ið bera brek.

## **2.9. Markaforðingar**

Lógaruppskotið hevur í sjálvum sær ongar ásetingar, sum elva til markaforðingar, men við hesum lógaruppskotinum verður Húsálansgrunninum heimilað at hækka lántøkuna við 400 mkr. Hetta verður gjørt við at broyta § 8 b, sum longu avmarkar Húsálansgrunnin til at útvega sær fígging í Føroyum.

## **2.10. Revsing, fyrisitingarligar sektir, pantheimildir ella onnur størri inntriv**

Lógaruppskotið hevur ongar ásetingar um revsing, fyrisitingarligar sektir, pantheimildir ella onnur størri inntriv.

## **2.11. Skattir og avgjöld**

Lógaruppskotið hevur ongar ásetingar um skattir og avgjöld.

## **2.12. Gjöld**

Lógaruppskotið hevur ongar ásetingar um gjöld.

## **2.13. Áleggur lógaruppskotið likamligum ella lögfrøðiligum persónum skyldur?**

Lógaruppskotið áleggur ikki likamligum ella lögfrøðiligum persónum skyldur.

## **2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?**

200 mió. kr. eru ætlaðar til almannagagnligar verkætlanir, ið verða gjørdar eftir avtalu við landsstýrismannin í bústaðamálum. Talan kann eitt nú vera um búfelagsskapir ella sambýlir til fólk við serligum tørvi, barnaverndarstovnar og lestrarbústaðir.

Sambært 8 b, stk. 4 í lógaruppskotinum skal landsstýrismaðurin harafturat í hvørjum einstøkum føri góðkenna fíggingina sambært stk. 1.

## **2.15. Gevur lógaruppskotið almennum myndugleikum atgongd til privata ogn?**

Lógaruppskotið gevur ikki almennum myndugleikum atgongd til privata ogn.

## 2.16. Hevur lógaruppskotið aðrar avleiðingar?

Lógaruppskotið hefur ekki við sær aðrar kendar avleiðingar.

## 2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggarligar ella búskaparligar avleiðingar	Ja	Ja	Ja	Ja	Ja
Umsitingarligar avleiðingar	Ja	Nei	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Ja	Ja	Nei	Ja	Nei
Sosialar avleiðingar			Nei	Ja	

## Kapittul 3. Serligar viðmerkingar

### 3.1. Viðmerkingar til ta einstøku greinina

#### Til § 1

##### Nr. 1 (§ 6 a)

Sambært nýggju ásetingini í § 6 a, stk. 1 hevur Húsálansgrunnurin frameftir skyldu at veita borgarum ráðgeving um alternativar byggi- og fíggingarhættir. Hjá borgarum skal tað vera ókeypis at venda sær til ráðgevingina, eisini í førum, har fleiri borgarar venda sær til ráðgevingina í felag.

Við nýggju ásetingini í § 6 a, stk. 2 fær Húsálansgrunnurin harafturat heimild at veita stovnum, kommunum, feløgum o.ø. ráðgeving um alternativar byggi- og fíggingarhættir.

Tá Húsálansgrunnurin veitir ráðgeving sambært stk. 2 – eitt nú til eitt privat felag – kann grunnurin krevja gjald fyri tænastrá. Hetta fyri at forða fyri, at tað ikki er kappingaravlagandi fyri vinnuna at veita ókeypis ráðgeving, eins og fyrispurningar frá feløgum, kommunum e.l. kunnu hugsast at vera meira orkukrevjandi enn fyrispurningar frá borgarum.

Seinastu nógvu árinum hava verið greiðar ábendingar um, at føroyski bústaðamarknaðurin er ov stívir. Leigumarknaðurin er í vøkstri, men er enn rættiliga avmarkaður í vavi.

Í grannalondunum hava aðrir byggi- og fíggingarhættir tikið dik á seg seinastu árinum. Teirra millum kunnu nevast: “tiny house movement”, “búfelagsskapir” og “leiga til at eiga”.

Trupulleikin í dag er, at tað kann tykjast trupult hjá einstaklingum at seta seg inn í, hvussu ein best skipar seg í ein búfelagsskap, hvussu eitt lútaíbúðafelag verður stovnað, hvussu fígging fæst til vega o.s.fr.

Tørvur er sostatt á einari ráðgeving, sum kann hjálpa einstaklingum, ella bólkar av persónum, víðari á leið við sínum ætlanum, og harvið stuðla undir ein meira fjøltáttaðan bústaðamarknað. Tí verða stig tikin til at stovnseta eina ráðgeving.

Mett verður, at nýggja uppgávan kann rúmast innan verandi karmar hjá Húsálansgrunninum.

Mett verður, at ein tílk ráðgeving kann seta gongd á eina tilgongd, sum í longdini fer at hava við sær ein meira fjøltáttaðan bústaðamarknað í Føroyum, sum fevnir um annað enn sethús, eigaraíbúðir, leigubústaðir og lutabústaðir.

##### Nr. 2 (§ 8 b, stk. 1)

Við broytingini í § 8 b, stk. 1 verður heimildin hjá Húsálansgrunninum at fígga bústaðir fyri økt úr 250 mió. kr. upp á 650 mió. kr. Av tí, at lániheimildin frá 2017 annaðhvørt er brúkt ella bundin í verkætlanir, sum eru í gongd ella ávegis, merkir hetta, at Húsálansgrunnurin fær heimild at fígga nýggjar bústaðaverkætlanir fyri 400 mió. kr.

Endamálið við broytingini er at geva Húsálansgrunninum møguleika at halda fram við at økja um og fjøltátta útboðið á føroyska bústaðamarknaðinum.



Av teimum 400 mió. kr. eru 200 mió. kr. ætlaðar til almannagagnligar bústaðaverkætlanir. Verkætlanirnar verða gjørdar eftir avtalu við landsstýrismannin í bústaðamálum. Dømi um tílíkar verkætlanir eru búfelagsskapir ella sambýlir til fólk við serligum tørvi, barnaverndarstovnar og lestrarbústaðir.

100 mió. eru ætlaðar til vanligar bústaðir í teimum økjum í landinum, har grundarlag ikki er fyri kapping við privat virkandi.

100 mió. verða ómarkaðar, men fara tær til verkætlanir í økjum, har grundarlag er fyri kapping við privat virkandi, skal hetta vera á javnsettum grundarlagið viðvíkjandi avkastkravi og atgongd til kommunal grundøkir. Landsstýrismaðurin ger avtalu við Húsálánsgrunnin um hesar treytir, tá landsstýrismaðurin skal góðkenna fíggingina sbrt. § 8 b, stk. 4.

Endamálið við javnsetingini er at eggja privata og stovnsliga kapitalinum at gera íløgur í føroyska bústaðamarknaðin í teimum økjum, har grundarlag er fyri einari kapping við privat virkandi.

Samstundis verður mett, at jøvnu treytirnar kunnu betra um móguleikarnar hjá Húsálánsgrunninum at taka lut í samstørvum við privatum virkandi og stovnsligum íleggjarum og harvið økja enn meira um útboðið.

Fíggingarleisturin er hin sami sum fyri lániheimildina í 2017, sbr. § 8 b, stk. 1-5 í løgtingslógini. Fíggingin, fyri samanlagt 400 mió. kr., kann sostatt fáast til vega við at skriva út lánsbrøv, ið allir føroyskir íleggjarar fáa høvi at keypa, við at stovnsligir lánsveitarar í Føroyum læna pening til Húsálánsgrunnin, ella við láni úr føroyskum banka.

Stovnsligir íleggjarar og lánsveitarar eru eitt nú pensjónsfeløg, pensjónsgrunnar, peningastovnar og aðrir føroyskir stovnar og grunnar, ið hava tørv á at plasera pening. Størstu stovnsligu íleggjararnir í Føroyum eru í lýtuni: Peningastovnamir, LÍV, Betri pensjón, AMEG og ALS.

Fíggingin til Húsálánsgrunnin verður umsitin av Landsbanka Føroya, sbr. § 8 b, stk. 3 í løgtingslógini. Landsstýrismaðurin kann í serligum førum loyva aðrari fígging til Húsálánsgrunnin umvegis Landsbanka Føroya, sbr. § 8 b, stk. 5 í løgtingslógini. Hetta kann t.d. gerast neyðugt, um tað ikki er móguligt at fáa allar 400 mió. kr. til vega umvegis íleggjarar ella lánsveitarar Føroyum. Tá kann landsstýrismaðurin, í samráði við Landsbanka Føroya, loyva Landsbankanum at fígga írestandi upphæddina við aðrari fígging, sum ikki er lánsbrøv til íleggjarar í Føroyum, lán frá íleggjarum í Føroyum ella bankalán úr føroyskum banka.

Onnur fígging enn lánsbrøv, lán frá stovnsligum íleggjarum, ella bankalán frá føroyskum banka, kann harafturat gerast viðkomandi, um tað t.d. vísir seg, at fíggingin úr Føroyum er órímiliga dýr. Tá kann landsstýrismaðurin, í samráði við Landsbanka Føroya, eisini loyva Landsbankanum at fígga írestandi upphæddina við aðrari fígging, sum ikki er lánsbrøv til íleggjarar í Føroyum, lán frá íleggjarum í Føroyum ella bankalán úr føroyskum banka.

Húsálánsgrunnurin veitir við ognum felagsins trygd fyri alla fígging, felagið fær til vega, sbr. § 8 b, stk. 2 í løgtingslógini. Landskassin átekur sær sostatt ongan váða í sambandi við lántøku hjá Húsálánsgrunninum.

Landsstýrismaðurin skal í hvørjum einstøkum føri góðkenna fíggingina hjá Húsálansgrunninum, sbr. § 8 b, stk. 4 í løgtingslógini.

**Nr. 3 (§ 8 b, stk. 4)**

§ 8 b, stk. 4 verður broytt samsvarandi fráboðan nr. 128 frá 6. september 2019 um býti av málsøkjum landsstýrisins millum landsstýrismenninar.

**Til § 2**

Vanlig gildiskoma.

Almannamálaráðið, 26. juni 2020.

**Elsebeth Mercedis Gunnleygsdóttur**  
landsstýrismaður

/ Eyðun Mohr Hansen

**Yvirlit yvir fylgiskjøl:**

Fylgiskjal 1: Javntekstur